

सामाजिक विज्ञान SUBJECTIVE (20 फरवरी) पार्ट-1

प्रश्न 1- सत्ता की साझेदारी लोकतंत्र में क्या महत्व रखती है

[2015,2018,2019,2020,2022]

उत्तर-- सत्ता की साझेदारी लोकतंत्र में बहुत महत्वपूर्ण है क्योंकि यह सभी वर्गों और समुदायों को निर्णय लेने में शामिल करता है। इससे विवाद कम होते हैं, सबकी आवाज़ सुनी जाती है और एकता व समानता बनी रहती है। यह लोकतंत्र को मजबूत और स्थिर बनाती है।

प्रश्न 2- सांप्रदायिकता क्या है [2019]

उत्तर-- सांप्रदायिकता का मतलब है अपने धर्म को दूसरों से बेहतर मानना और दूसरे धर्मों के खिलाफ नफरत या भेदभाव करना। इससे समाज में झगड़े और तनाव होते हैं। सांप्रदायिकता से समाज में एकता और शांति को नुकसान होता है।

प्रश्न 3- बंधुआ मजदूर किसे कहते हैं [2016]

उत्तर-- बंधुआ मजदूर वह होते हैं जो किसी कर्ज या मजबूरी के कारण, बिना अपनी मर्जी के मुफ्त या कम मजदूरी पर काम करने के लिए मजबूर होते हैं। उसे बंधुआ मजदूर कहते हैं उनकी आजादी भी छीन ली जाती है। यह एक प्रकार की शोषणकारी प्रथा है।

प्रश्न 4- धर्मनिरपेक्षता से आप क्या समझते हैं [2012,2022]

उत्तर-- धर्मनिरपेक्षता का मतलब है कि सरकार किसी भी धर्म के प्रति पक्षपाती नहीं होती और सभी धर्मों को समान सम्मान देती है। इसका उद्देश्य समाज में एकता और समानता बनाए रखना है।

प्रश्न 5- धर्मनिरपेक्ष राज्य का क्या अर्थ है [2017,2019]

उत्तर-- धर्मनिरपेक्ष राज्य वह होता है जो किसी भी धर्म से जुड़ा नहीं होता और सभी धर्मों को समान सम्मान देता है। ऐसे राज्य में धर्म का कोई हस्तक्षेप नहीं होता, और सभी नागरिकों को अपने धर्म को मानने की स्वतंत्रता होती है।

प्रश्न 6- लैंगिक विभेद या लैंगिक असमानता क्या है [2016,2021]

उत्तर-- जब पुरुषों और महिलाओं को उनके लिंग के आधार पर अलग-अलग अधिकार दिए जाते हैं। तो इसे ही लैंगिक विभेद या लैंगिक असमानता। इसमें महिलाओं को पुरुषों के मुकाबले कम महत्व दिया जाता है, जो समाज में असमानता पैदा करता है।

प्रश्न 7- सत्ता की साझेदारी का क्या अर्थ है [2016]

उत्तर-- सत्ता की साझेदारी का मतलब है जब सरकार की शक्ति और जिम्मेदारी अलग-अलग स्तरों पर बांटी जाती है, जैसे केंद्र सरकार, राज्य सरकार और स्थानीय सरकार। इससे हर स्तर को अपने काम करने का मौका मिलता है और यह लोकतंत्र को मजबूत बनाता है।

प्रश्न 8- सामाजिक विभाजन से आपका क्या अभिप्राय है [2019,2023]

उत्तर-- सामाजिक विभाजन का मतलब है जब समाज में लोग अलग-अलग समूहों में बंट जाते हैं, जैसे जाति, धर्म या आर्थिक स्थिति के आधार पर। इसमें कुछ लोगों को दूसरों लोगों से ज्यादा अधिकार मिलते हैं जिसके कारण समाज में असमानता बढ़ती है।

प्रश्न 9- सांप्रदायिकता, लोकतंत्र के लिए खतरा किस प्रकार है [2024]

उत्तर-- सांप्रदायिकता लोकतंत्र के लिए खतरा है क्योंकि यह लोगों को उनके धर्म के आधार पर बांट देती है। इससे समाज में नफरत और हिंसा बढ़ती है, और लोग एक-दूसरे के खिलाफ हो जाते हैं। यह लोकतंत्र में एकता, शांति और समानता को खत्म कर सकता है।

प्रश्न 10- वस्तु विनिमय प्रणाली क्या है [2015,2017,2019,2021]

उत्तर-- वस्तु विनिमय प्रणाली उसे प्रणाली को कहा जाता है जिसमें एक वस्तु के बदले दूसरी वस्तु का आदान-प्रदान होता है

जैसे— गेहूं से चावल को खरीदना, दूध से दही को बदलना आदि

प्रश्न 11- मौद्रिक प्रणाली क्या है [2020]

उत्तर-- मौद्रिक प्रणाली उस प्रणाली को कहा जाता है जिसमें मुद्रा से वस्तु को खरीदा और बेचा जाता है

प्रश्न 12- बचत क्या है [2016,2017,2019]

उत्तर-- आय तथा उपभोग के अंतर को बचत कहते हैं।

प्रश्न 13- एंटी०एम० क्या है [2012,2018,2020,2021]

उत्तर-- एंटी०एम० एक इलेक्ट्रॉनिक मशीन है, जिसका पूरा नाम स्वचालित टेलर मशीन होता है जिसके द्वारा ग्राहक 24 घंटे पैसे निकाल या जमा कर सकते हैं यह अपनी सेवाएं 24 घंटा प्रदान करती है

प्रश्न 14- क्रेडिट कार्ड क्या है [2018]

उत्तर-- क्रेडिट कार्ड एक प्रकार का प्लास्टिक कार्ड है जिसे बैंक या वित्तीय संस्थाएं देती हैं। इसके जरिए आप वस्तुओं या सेवाओं को खरीदने के बाद पैसे नहीं देते, बल्कि बैंक पैसे को चुकती हैं। इसके बदले बैंक कुछ ब्याज लेता है,

प्रश्न 15- मुद्रा की परिभाषा दें [2011,2017]

उत्तर-- जिससे दैनिक जीवन में क्रय और विक्रय होता है उसे मुद्रा कहते हैं मुद्रा सिक्के और कागज़ के नोट दोनों में होते हैं।

प्रश्न 16- साख क्या है [2015]

उत्तर-- साख विश्वास या भरोसा होता है, जिस व्यक्ति पर जितना ही अधिक विश्वास या भरोसा किया जाता है उसकी साख उतनी ही अधिक होती है और जिस व्यक्ति पर जितना कम विश्वास होता है उसका साख भी उतना ही कम होता है

प्रश्न 17- सर्वहारा वर्ग से आप क्या समझते हैं [2012,2018]

उत्तर-- सर्वहारा वर्ग समाज का वैसा वर्ग है जिसमें किसान, मजदूर एवं आम लोग शामिल होते हैं जिसे कोई अधिकार प्राप्त नहीं था और पूंजीपतियों के द्वारा इस वर्ग का शोषण किया जाता था।

प्रश्न 18- अक्टूबर क्रांति क्या है [2018,2019]

उत्तर - रूस में हुए बोल्शेविक क्रांति को अक्टूबर क्रांति के नाम से भी जाना जाता है। यह क्रांति वर्ष 1917 में हुई थी। यह क्रांति मेनशेविकों और बोल्शेविकों के बीच सत्ता के संघर्ष के लिए हुई थी। इस क्रांति के बाद सत्ता बोल्शेविकों के पास आ गई। जिसका प्रमुख लेनिन था इस क्रांति के बाद रूस का नवनिर्माण आरंभ हुआ।

प्रश्न 19- पूंजीवाद किसे कहते हैं [2019]

उत्तर-- ऐसी विचारधारा जिसके अंतर्गत वस्तुओं एवं सेवाओं के उत्पादन के सभी संसाधनों का अधिकार किसी निजी व्यक्ति के हाथ में हो तो उसे पूंजीवाद कहते हैं।

प्रश्न 20- मुद्रा के उद्भव से उपभोक्ताओं को क्या लाभ हुआ [2023]

उत्तर-- मुद्रा के आविष्कार से उपभोक्ताओं को कई तरह के लाभ हुए जैसे कि-

1. मुद्रा से उपभोक्ता अपनी इच्छा से वस्तुएं खरीद सकते हैं।
2. मुद्रा से वस्तुओं और सेवाओं का विनिमय आसान हो गया।
3. मुद्रा के उद्भव से समय की बचत हुई।

प्रश्न 21- आधारभूत संरचना किसे कहते हैं [2016,2018]

उत्तर--आधारभूत संरचना उस बुनियादी सुविधाओं और सेवाओं को कहते हैं जो किसी देश के विकास के लिए जरूरी होती हैं। इसमें सड़कें, पुल, बिजली, पानी, परिवहन, शिक्षा, स्वास्थ्य सेवाएं और संचार जैसी सुविधाएं शामिल हैं।

प्रश्न 22- सरकारी सेवा किसे कहते हैं [2020]

उत्तर--सरकारी सेवा उन सेवाओं को कहते हैं जो सरकार द्वारा जनता की भलाई और जरूरतों को पूरा करने के लिए प्रदान की जाती हैं, जैसे शिक्षा, स्वास्थ्य, सुरक्षा, परिवहन, बिजली, पानी आदि।

प्रश्न 23- स्वयं सहायता समूह से आप क्या समझते हैं

[2012,2022,2023]

उत्तर-- स्वयं सहायता समूह 10-20 लोगों का एक समूह है, ये अपने बचत को जोड़कर एक कोष तैयार करते हैं। जो अपनी बचत तथा बैंकों से लघु ऋण लेकर अपने सदस्यों के पारिवारिक जरूरतों को पूरा करते हैं।

प्रश्न 24- आर्थिक विकास के मुख्य क्षेत्रों का वर्णन करें [2012]

उत्तर-- आर्थिक विकास के मुख्य तीन क्षेत्र निम्नलिखित हैं

1. प्राथमिक क्षेत्र-- प्राथमिक क्षेत्र को कृषि क्षेत्र भी कहा जाता है इसके अंतर्गत कृषि, पशुपालन, मछली पालन, वन, खनन आदि आर्थिक क्रियाएं आती हैं
2. द्वितीय क्षेत्र --- द्वितीय क्षेत्र को औद्योगिक क्षेत्र भी कहा जाता है इसके अंतर्गत खनिज व्यवसाय, निर्माण(विनिर्माण), उद्योग, गैस और बिजली आदि आर्थिक क्रियाएं आती हैं
3. तृतीय क्षेत्र--- तृतीय क्षेत्र को सेवा क्षेत्र भी कहते हैं इसके अंतर्गत बैंक एवं बीमा, परिवहन, संचार एवं व्यापार आदि आर्थिक क्रियाएं की जाती हैं

प्रश्न 25- वैश्वीकरण से आप क्या समझते हैं [2014,2017,2018,2021]

उत्तर- वैश्वीकरण का अर्थ विश्व की विभिन्न अर्थव्यवस्थाओं से जुड़ना है। इस व्यवस्था में वस्तुओं के आयात एवं निर्यात पर कोई प्रतिबंध नहीं होता है। इसके अन्तर्गत विश्व की सभी अर्थव्यवस्थाएँ एक बाजार या एक अर्थव्यवस्था का रूप ले लेती हैं।

प्रश्न 26- बहुराष्ट्रीय कंपनी किसे कहते हैं [2015,2018,2020,2022]

उत्तर- वैसे कंपनी जो एक से अधिक देशों में अपना व्यापार या उत्पादन करती है। बहुराष्ट्रीय कंपनी कहते हैं उसे इसका मुख्य कार्यालय एक देश में होता है, लेकिन इसकी शाखाएं और कामकाज कई देशों में फैले होते हैं।

प्रश्न 27- निजीकरण से आप क्या समझते हैं [2012,2016]

उत्तर-- किसी सरकारी संपत्ति, उद्योग या सेवा को निजी कंपनियों या व्यक्तियों को सौंपना ही निजीकरण कहलाता है। इसका उद्देश्य सरकारी संपत्ति, उद्योग या सेवा विकास करना होता है।

प्रश्न 28- उदारीकरण को परिभाषित करें [2014,2022]

उत्तर- जब सरकार द्वारा बनाई गई आर्थिक नीतियों में छूट प्रदान करती है तो उसे उदारीकरण कहते हैं। उदारीकरण से अर्थव्यवस्था मजबूत होता है और देश का विकास होता है

प्रश्न 29- बाह्य स्रोतीकरण किसे कहते हैं [2011,2012]

उत्तर-- जब कोई कंपनी या देश अपनी ज़रूरत की चीजें बाहर से खरीदता है, तो उसे बाह्य स्रोतीकरण कहते हैं

प्रश्न 30- उपभोगत शोषण से आप क्या समझते हैं [2021]

उत्तर- जब दुकानदार किसी ग्राहकों को मूल्य से अधिक कीमत वसूल करता है या उन्हें खराब गुणवत्ता वाली चीज बेचता है। जिससे उपभोगता का शोषण होता है इसका उद्देश्य ग्राहक को नुकसान पहुंचाना और खुद अधिक मुनाफा कमाना होता है।